

नगभिद् पुं. (तत्.) 1. पाषाणभेद लता 2. पत्थर तोड़ने का प्राचीन अस्त्र 3. इंद्र, जिन्होंने पर्वतों के पंख काटे थे।

नगमा पुं. (अर.) 1. मधुर स्वरलहरी 2. संगीतबद्ध रचना, गीत, गाना 3. राग।

नगमूर्धा पुं. (तत्.) पर्वत शिखर या चोटी।

नगर पुं. (तत्.) मनुष्यों की वह बस्ती जो गाँव या कसबे से बड़ी हो जहाँ विभिन्न समुदायों, विचारधाराओं और व्यवसायों के लोग रहते हों तथा जहाँ चिकित्सालय, न्यायालय बाजार या अन्य आधुनिक सुविधाएँ उपलब्ध होती हों, शासकीय दृष्टि से यह बस्ती सुनियोजित होती है पर्या. पुर, पट्टन, शहर।

नगरकाक पुं. (तत्.) बीच बुद्धिवाला, कुत्सित व्यक्ति।

नगरकीर्तन पुं. (तत्.) नगर की सड़कों या गलियों में भ्रमण करते हुए किया जाने वाला कीर्तन।

नगरघात पुं. (तत्.) हाथी।

नगरनायिका/नगरवधू स्त्री. (तत्.) वेश्या।

नगरपाल पुं. (तत्.) सब प्रकार के उपद्रवों आदि से नगर की रक्षा करने वाला, राजकीय अधिकारी।

नगरपालिका स्त्री. (तत्.) नगरों में सभी प्रकार की व्यवस्था करने वाली सरकारी संस्था जिसके सदस्य आजकल जनता द्वारा चुने जाते हैं।

नगरप्रांत/प्रांतर पुं. (तत्.) नगर या उसके आस-पास की जमीन या क्षेत्र, शहरी भूमि।

नगरप्रदक्षिणा स्त्री. (तत्.) किसी मूर्ति के साथ नगर की परिक्रमा करना, नगर भ्रमण।

नगरमर्दी पुं. (तत्.) मस्त हाथी।

नगरमस्ता पुं. (तत्.) आयु. नागर मोथा नामक औषधीय पौधा।

नगरमार्ग पुं. (तत्.) शहर का बड़ा, चौड़ा मार्ग, रास्ता, राजमार्ग।

नगररक्षी पुं. (तत्.) शहर की रक्षा करने वाला, पहरेदार, सुरक्षा अधिकारी।

नगरवासी पुं. (तत्.) नगर में रहने वाला, पुरवासी, नागरिक।

नगरसेठ/श्रेणी पुं. (तत्.) नगर का सम्मानित धनी व्यक्ति, प्रमुख व्यापारी।

नगराध्यक्ष पुं. (तत्.) नगर का अधिकारी या रक्षक, नगर की रक्षा का पूरा भार उठाने वाला, राजा या शासक की ओर से नियुक्त।

नगरी स्त्री. (तत्.) छोटा नगर, शहर, पुरी वि. नगर से संबंधित (व्यक्ति, वस्तु, घटना आदि)।

नगरीकाक पुं. (तत्.) सारस नामक पक्षी।

नगरीषक पुं. (तत्.) कौआ, काक।

नगरोपांत पुं. (तत्.) नगर का बाहरी भाग, उपनगर।

नगरीषधि स्त्री. (तत्.) केले का फल।

नगवाहन पुं. (तत्.) शिव का एक नाम।

नगाटन पुं. (तत्.) पहाड़ों पर घूमने फिरने वाला, वानर, सिंह आदि।

नगाड़ा पुं. (अर.) हुगडुगी या बाँस की तरह का एक बड़े आकार का चमड़ा मढ़ा हुआ प्रसिद्ध वाद्य यंत्र, नगाड़ा या डंका, धौंसा, इसे लकड़ी के दो डंडों से बजाते हैं जिन्हे 'चोब' कहते हैं।

नगाधिप पुं. (तत्.) 1. हिमालय पर्वत 2. सुमेरु पर्वत।

नगारा पुं. (अ.) दे. नगाड़ा।

नगारि पुं. (तत्.) इंद्र, पुराणकथा के अनुसार जिन्होंने पर्वतों के पंख काट दिए थे।

नगावास पुं. (तत्.) मोर पक्षी, मयूर, शिखी।

नगाश्रय पुं. (तत्.) हाथी कंद नामक औषधिद्रव्य वि. पर्वतीय, पर्वत पर रहने वाला।

नगिचाना अ.क्रि. (देश.) नजदीक या समीप आना (ग्रामीण या क्षेत्रीय प्रयोग)।

नगी स्त्री. (तत्.) 1. पर्वत की पुत्री पार्वती 2. पर्वतीय महिला स्त्री. (फा.) रत्न, मणि, नगीना।

नगीच क्रि.वि. (देश.) दे. नजदीक।